



# दैनिक न्याय साक्षी

## अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480

Postal Registration No-055/Raigarh DN CG

रायगढ़, रविवार 12 मई 2024

पृष्ठ-4, मूल्य 3 रुपए

वर्ष-06, अंक- 224

### महत्वपूर्ण एवं खास

**कुलगाम में तेज रफ्तार वाहन ने भेड़ों के झुंड को टक्कर मारी, 60 की मौत; चालक के खिलाफ एफआईआर दर्ज**

श्रीनगर (आरएनएस) जम्मू-कश्मीर के कुलगाम जिले में बीती रात नेशनल हाईवे पर एक तेज रफ्तार वाहन ने भेड़ों के झुंड को टक्कर मार दी। इस हादसे में 60 भेड़ों की मौत हो गई और 40 अन्य घायल हो गई। अधिकारियों ने कहा, कुलगाम जिले के खुदवानी इलाके में देर रात एक तेज रफ्तार वाहन की चपेट में आने से 60 भेड़ें मारी गईं और 40 अन्य घायल हो गईं। इस घटना में भेड़ों की देखभाल करने वाले दो लोग भी घायल हो गए। उन्हें इलाज के लिए अस्पताल में भर्ती कराया गया है। अधिकारियों ने कहा, वाहन के चालक को गिरफ्तार कर लिया गया है और उसके खिलाफ एफआईआर दर्ज की गई है।

**हैवानियत : ससुराल में सास, पत्नी और 2 मासूमों की पीट-पीटकर हत्या, वारदात को अंजाम देने के बाद आरोपी फरार**

मधुबनी (आरएनएस) बिहार में मधुबनी जिले के झंझारपुर थाना क्षेत्र में एक सनकी युवक ने अपनी ससुराल में सास, पत्नी और दो मासूमों की पीट-पीटकर हत्या कर दी। वारदात को अंजाम देने के बाद आरोपी फरार हो गया। पुलिस के एक अधिकारी ने शनिवार को बताया कि दरभंगा के सदतपुर निवासी पवन कुमार शुकुवार को अपनी ससुराल सूखेत गांव आया था। इसी दौरान रात को किसी बात को लेकर उसकी पत्नी और सास से बहस हुई। इसके बाद सभी लोग सो गए थे। इसी दौरान पवन ने अपनी पत्नी सहित चार लोगों की पीट-पीटकर हत्या कर दी। मृतकों में आरोपी की सास प्रमिला देवी, पत्नी पिंकी देवी का अलावा उसकी दो बेटियां शामिल हैं। मृतक बच्चियों की उम्र चार साल और एक साल बताई जा रही है। आरोपी ने हत्या करने में पथर और जांता का उपयोग किया है। झंझारपुर के थाना प्रभारी रंजीत कुमार ने बताया, घटना की सूचना मिलने पर पुलिस की टीम मौके पर पहुंची और मामले की जांच शुरू की। एफएसएल की टीम को भी बुलाया गया है। उन्होंने बताया कि आरोपी पैसे की मांग कर रहा था, जिसे लेकर विवाद की बात बताई जा रही है। घटना के बाद आरोपी फरार बताया जा रहा है। आरोपी की गिरफ्तारी के लिए छापेमारी की जा रही है।

**सेंट पीटर्सबर्ग में बस दुर्घटना में मरने वालों की संख्या बढ़कर हुई 7**

मॉस्को। रूस के सेंट पीटर्सबर्ग में एक यात्री बस के नदी में गिरने से मरने वालों की संख्या बढ़कर सात हो गई है। इसकी जानकारी रूसी जांच समिति के प्रेस कार्यालय ने दी। यह घटना स्थानीय समयानुसार दोपहर 1 बजे के आसपास सेंट पीटर्सबर्ग शहर में हुई। बताया जा रहा है कि वाहन मोड़ते समय चालक ने नियंत्रण खो दिया। हादसे के वक्त बस के अंदर करीब 20 लोग सवार थे। रूसी आपातकालीन मंत्रालय ने जानकारी देते हुए बताया कि हादसे में तीन लोगों की मौत हो गई, वहीं चार लोगों की हालत गंभीर है। 44 वर्षीय ड्राइवर को हिरासत में लिया गया है और उससे पूछताछ की जा रही है। स्थानीय मीडिया रिपोर्ट के मुताबिक, उन्होंने इस दुर्घटना के पीछे ब्रेक फेल होना बताया।

### बृजभूषण शरण सिंह के खिलाफ आरोप तय करने का आदेश, अदालत बोली- काफी सबूत हैं

नई दिल्ली | आरएनएस

दिल्ली की अदालत ने भाजपा सांसद बृजभूषण शरण सिंह के खिलाफ आरोप तय करने का आदेश दिया है। अदालत ने यह भी कहा कि इस मामले में बृजभूषण शरण सिंह के खिलाफ आरोप तय करने के लिए काफी सबूत हैं। कुशती महासंघ के पूर्व बृजभूषण शरण सिंह पर महिला पहलवानों से यौन उत्पीड़न का केस चल रहा है। इस मामले में अब अदालत ने उनके खिलाफ आरोप तय करने की बात कही है।

बृजभूषण के अलावा उनके सहयोगी विनोद तोमर के खिलाफ

आरोप तय किए जाएंगे। दोनों के खिलाफ 6 महिला पहलवानों ने यौन उत्पीड़न का आरोप लगाया था। दोनों के खिलाफ 5 महिला पहलवानों के यौन उत्पीड़न को लेकर सेक्शन 354 और 354ए के तहत आरोप तय होंगे। इसके अलावा दो महिला पहलवानों से उत्पीड़न के मामले में सेक्शन 506 (भाग 1) के तहत आरोप तय होंगे।

वहीं छठी महिला पहलवान से उत्पीड़न के मामले से उन्हें बरी कर दिया गया है। अब इस मामले की सुनवाई 21 मई को होगी। इस तरह बृजभूषण शरण सिंह के खिलाफ मामला आगे बढ़ रहा है। इससे पहले मंगलवार को राजउ एवेन्यू कोर्ट की जज प्रियंका

राजपूत ने फैसला सुनिश्चित रख लिया था। अदालत का कहना था कि फैसला तैयार है, लेकिन उसकी कॉपी में कुछ सुधार करने हैं। इसलिए अब अगली सुनवाई 10 मई को होगी। बता दें कि इस मामले में बृजभूषण शरण सिंह ने यह भी अपील की थी कि इस मामले में पहले और जांच की जाए। उसके बाद ही आरोप तय किए जाएं। इस पर अदालत ने कहा था कि हम विचार करेंगे, लेकिन अगली सुनवाई में इससे इनकार कर दिया। बृजभूषण शरण सिंह ने दावा किया था कि जिस दिन यौन उत्पीड़न का आरोप लगाया जा रहा है, उस दिन वह दिल्ली में नहीं था। वह सर्बिया गए हुए थे।

## मातम में बदली शादी की खुशियां : अनियंत्रित डीसीएम ने कार में मारी टक्कर, जिंदा जले दूल्हे समेत चार लोग

झांसी | आरएनएस

यूपी के झांसी-कानपुर हाईवे पर बड़ा हादसा हुआ है। यहां बारात लेकर जा रहे एक दूल्हे की कार में डीसीएम ट्रक से टक्कर के बाद आग लग गई। इसमें दूल्हा समेत चार लोगों की जलकर दर्दनाक मौत हो गई। मारे गए लोगों में दूल्हा आकाश अहिरवार (उम्र 25 साल), दूल्हे का सगा भाई आशीष अहिरवार, भतीजा मयांक (उम्र 4 साल) और कार का ड्राइवर जयकरन उर्फ भगत शामिल हैं। वहीं दो लोगों रवि अहिरवार और रमेश को बचा लिया गया। उनका अस्पताल में इलाज चल रहा है।

हादसा झांसी के बड़ा गांव थाना क्षेत्र के पारीछा ओवर ब्रिज के पास हुआ। बताया जा रहा है कि पीछे से आ रहे डीसीएम ने कार में टक्कर मार दी। बताया जा रहा है डीसीएम अचानक

से बेकाबू होकर लहराते हुए कार से टक्करा और उस पर चढ़ गया। इसमें कार और डीसीएम दोनों में आग लग गई। झांसी के एच थाना क्षेत्र के बिलाठी गांव में रहने वाले आकाश अहिरवार की 10 मई दिन शुक्रवार को शादी थी। बारात बड़ा गांव थाना क्षेत्र के छपार गांव के लिए निकली थी। कार जब बड़ा गांव थाना क्षेत्र में कानपुर हाईवे स्थित पारीछा ओवर ब्रिज के पास पहुंची तो पीछे से आ रही डीसीएम गाड़ी ने टक्कर मार दी। हादसे के तुरंत बाद कार और डीसीएम में आग लग गई।

हादसे के बाद डीसीएम का ड्राइवर फरार हो गया। आग की लपटों के बीच थिरी का कार में लोगों की चीख-पुकार सुनकर आसपास से राहगीर वहां जुट गए। उनमें से किसी ने फायर ब्रिगेड और पुलिस को घटना की जानकारी दी। इसी दौरान पीछे से रिश्तेदारों की गाड़ी



भी वहां पहुंच गई। उन्होंने किसी तरह जलती कार के कांच तोड़कर दो लोगों को बाहर निकाला। उन्हें इलाज के लिए मेडिकल कॉलेज भेजा गया। वहीं दूल्हे आकाश, भाई आशीष, भतीजे ऐशु और ड्राइवर भगत की जिंदा जलकर मौत हो गई। मौके पर पहुंची फायर ब्रिगेड ने बड़ी मशकत से आग पर काबू पाया। आग बुझने के बाद पुलिस ने शवों को कार से

निकलवाकर पोस्टमार्टम के लिए भेजा। दूल्हे के परिवारीजनों का कहना है कि डीसीएम ट्रक काफी देर से कार के पीछे-पीछे चल रहा था। उसने पीछे से कार में टक्कर मारी। टक्कर लगते ही कार में आग लग गई और सीएनजी का सिलेंडर फट गया। हादसे में दूल्हे समेत चार लोगों की मौत के बाद दूल्हा और दुल्हन दोनों के घरों पर मातम पसर रहा।

### चारधाम यात्रा के पहले ही दिन बड़ा हादसा, यमुनोत्री धाम से लौट रहे 2 श्रद्धालुओं की हार्ट अटैक से मौत

बडकोट (आरएनएस)। चारधाम यात्रा के पहले प्रमुख तीर्थ धाम यमुनोत्री यात्रा पर आए पहले दिन ही दो श्रद्धालुओं की हार्ट अटैक आने से मौत हो गई। पुलिस ने शवों को कब्जे में लेकर जांच शुरू कर दी है। जानकारी के अनुसार, शुक्रवार की शाम को अलग अलग स्थानों पर हार्ट अटैक से श्रद्धालुओं की मौत हो गई। मध्यप्रदेश के सागर जिले के रामगोपाल (71) और उत्तर प्रदेश के उन्नाव जिले की विमला देवी (69) की मौत हुई है। एमएचओ संतोष सिंह कुंवर ने इसकी पुष्टि की है। उन्होंने कहा कि पंचनामा की कार्रवाई की जा रही है। वहीं, चारधाम यात्रा के पहले दिन करीब 45 हजार श्रद्धालुओं ने दर्शन किए। केदारनाथ धाम में 30 हजार श्रद्धालुओं ने दर्शन कर नया रिकॉर्ड बनाया है। केदारनाथ धाम पहुंचे मुख्यमंत्री पुष्कर सिंह धामी ने प्रधानमंत्री नरेंद्र मोदी के नाम से देशवासियों की सुख समृद्धि के लिए पूजा अर्चना की। शुक्रवार को केदारनाथ धाम के कपाट सुबह सात बजे खुले। हजारों श्रद्धालु कपाट खुलने के गवाह बने। इस दौरान धाम में हेलिकॉप्टर से पुष्प वर्षा की गई। बाबा केदार के जयकारों और सेना की प्रेडिक्टर रेजीमेंट की बैंड धुनों से पूरा माहौल भक्तिमय हो गया। सुबह चार बजे से मंदिर परिसर तथा दर्शन पंक्ति में यात्रियों के आने का सिलसिला शुरू हो गया था।

### मां को मारी गोली, पत्नी को हथौड़े से मारने के बाद 3 बच्चों को छत से फेंका, 5 कत्ल के बाद कर ली खुदकुशी

लखनऊ | आरएनएस

यूपी के सीतापुर में एक ही परिवार के 6 लोगों की मौत से हड़कंप मच गया है। जानकारी के मुताबिक युवक के सिर पर खून सवार हो गया और उसने अपनी मां, पत्नी और बच्चों की निरम हत्या कर दी। आरोपी ने अपनी मां की गोली मारकर हत्या कर दी जबकि पत्नी की हथौड़े से मारकर जान ले ली। घटना मथुरा थाना क्षेत्र के पल्हापुर गांव की है।

इसके बाद आरोपी ने अपने 3 बच्चों को छत से नीचे फेंक दिया जिससे उनकी भी मौत हो गई। परिवार के पांच लोगों की हत्या के बाद आरोपी ने खुद को गोलीमार कर खुदकुशी कर ली। शुरुआती जानकारी के मुताबिक आरोपी नशेड़ी था और मानसिक रूप से परेशान रहता था। पाल्हापुर में किसान वीरेंद्र सिंह के बेटे अनुराग सिंह ने बीती रात इस हत्याकांड को

अंजाम दिया। मानसिक रूप से पीड़ित अनुराग सिंह की मां सावित्री देवी (62), पत्नी वीरेंद्र सिंह, पत्नी प्रियंका सिंह (40), बेटी आषी (12) बेटी अनुराग और बेटी आरना (08) की मौके पर ही मौत हो गई। वहीं आदविक (04) ने इलाज के दौरान अस्पताल में दम तोड़ दिया। घटना को अंजाम देने के बाद अनुराग सिंह (45) ने बाद में खुद भी आत्महत्या कर ली। सुबह घटना की सूचना मिलते ही पूरे गांव में कोहराम मच गया।

वहीं इस घटना को लेकर एसएसपी चक्रेश मिश्रा ने कहा, 'आज मथुरा में रामपुर पुलिस को सूचना मिली कि मानसिक रूप से बीमार आरोपी ने खुद को गोलीमार कर खुदकुशी कर ली। शुरुआती जानकारी के मुताबिक आरोपी नशेड़ी था और मानसिक रूप से परेशान रहता था। पाल्हापुर में किसान वीरेंद्र सिंह के बेटे अनुराग सिंह ने बीती रात इस हत्याकांड को

### फर्जी एनओसी के जरिए ऑर्गन ट्रांसप्लांट के मामले में फोर्टिस अस्पताल का नर्सिंग स्टाफ गिरफ्तार, दलालों से पूछताछ में मिले सबूत

जयपुर | आरएनएस

ऑर्गन ट्रांसप्लांट की फर्जी एनओसी जारी करने के मामले में पुलिस ने फोर्टिस अस्पताल के नर्सिंग स्टाफ को गिरफ्तार किया है। दलालों से पूछताछ करने पर कई अन्य सबूत मिले हैं। गिरफ्तार नर्सिंग स्टाफ सर्जरी के बाद मरीज की देखभाल का काम किया करता था।

पुलिस कमिश्नर बीजू जॉर्ज जोसफ के मुताबिक फोर्टिस का गिरफ्तार नर्सिंग स्टाफ आरोपी भानू लववंशी उर्फ भानू प्रताप बारां के हरनावदा का रहने वाला है। अब पुलिस भानू और दलालों के सीधे संपर्क में रहने वाले डॉक्टर्स की भूमिका पता



लगाने में जुटी है। इसके अलावा इस मामले में फरार चल रहे मैड सफर के अन्य डायरेक्टर राज कमल व दलाल मोहम्मद मुर्ताजा अंसारी को पकड़ने के लिए जयपुर पुलिस पश्चिम बंगाल के अलग-अलग ठिकानों पर छापेमारी कर रही है। आरोपी भानू से पूर्व में एसीबी भी

अस्पताल के एएओ गौरव सिंह और ईएचसीसी अस्पताल के ऑर्गन को-ऑर्डिनेटर अनिल जोशी को रो हाथों गिरफ्तार किया था।


ऑर्गन ट्रांसप्लांट के मामले में एसएमएस के सहायक प्रशासनिक अधिकारी (एएओ) गौरव सिंह, फोर्टिस अस्पताल के ऑर्गन को-ऑर्डिनेटर विनोद सिंह, अंग प्रत्यारोपण के मामले में एमओयू की गई कंपनी मैड सफर के डायरेक्टर सुमन जाना और दलाल सुखमय नंदी से पूछताछ से की गई पूछताछ में भानू की भूमिका संदिग्ध मिली। पूछताछ में सामने आया कि आरोपी रोजाना दलालों के संपर्क में रहकर उन्हें अवैध कामकाज में मदद करता था।

### सगाई टूटने के बाद युवक ने खोया आपा, नाबालिग का सिर धड़ से किया अलग

कोडगु | आरएनएस

कर्नाटक से एक हैरान करने वाला मामला सामने आया है। पुलिस को शनिवार को कोडगु जिले में एक आम के पेड़ पर नाबालिग लड़की का कटा हुआ सिर मिला। सगाई टूटने के बाद गुस्वार को आरोपी प्रकाश उर्फ ओमकारप्पा (32) ने 16 वर्षीय मीणा की हत्या कर दी। यह दिल दहला देने वाली घटना जिले के कुमाबारागडिगे गांव के पास सुरलाब्बी की है।

आरोपी ने पीड़िता का सिर चाकू से काट दिया और कटे हुए सिर को लेकर जंगल में चला गया। पहले एसी खबरें सामने आई थीं कि आरोपी ने वारदात को अंजाम देने के बाद पेड़ से लटककर आत्महत्या कर ली है। हालांकि, पुलिस ने कहा कि आरोपी ने आत्महत्या नहीं की। पुलिस ने आरोपी को गिरफ्तार कर लिया है।



पुलिस ने बताया कि आरोपी जंगल में छिपा हुआ था। शुरुआती जांच के बाद आरोपी खुद ही पुलिस को उस स्थान पर ले गया जहां उसने लड़की का कटा हुआ सिर रखा था। आरोपी ने पुलिस को बताया कि पीड़िता के साथ उसकी सगाई टूट गई थी, जिसके बाद से वह परेशान था। उसने अपना अपराध कबूल कर लिया है। आरोपी ने बताया कि जिस जगह उसने लड़की की हत्या की, वहां से 300 मीटर

लड़की अपने माता-पिता के साथ अकेली थी तो वह घर में घुस गया और अपराध को अंजाम दिया। आरोपी प्रकाश ने मृतका के माता-पिता पर भी हमला किया।

सूत्रों के अनुसार, आरोपी कथित तौर पर तब गुस्से में आया था जब दोनों परिवारों ने लड़की के बालिग होने तक उनकी शादी को टालने का फैसला लिया। गुस्वार को महिला के बाद सगाई टाल दी गई। घटनाक्रम के बाद मृतका और आरोपी के बीच फोन पर बातचीत हुई। लड़की ने आरोपी से कहा कि वह 18 साल की होने तक शादी नहीं करेगी, जिससे आरोपी नाराज हो गया।

विभाग के अधिकारियों का कहना था कि उन्होंने मृतका के माता-पिता से 18 साल की उम्र तक अपनी बेटी की शादी नहीं करने का वचन लिया था। विभाग की के घर आया था और उसके दोनों भाइयों को अपने गांव भेज दिया। बाद में, जब

### पंजाब के प्रसिद्ध कवि सुरजीत पातर का दिल का दौरा पड़ने से निधन

0 2012 में पद्मश्री से हुए थे सम्मानित

चंडीगढ़ | आरएनएस

पंजाब के प्रसिद्ध कवियों में से एक सुरजीत पातर का निधन हो गया है। उनकी मौत दिल का दौरा पड़ने से हुई है। वे 79 साल के थे। केंद्र सरकार 2012 में उनको पद्मश्री से नवाज चुकी थी। पातर ने किसान आंदोलन में किसानों के समर्थन में पद्मश्री लौटाने का ऐलान तक कर दिया था।

बता दें कि जालंधर के गांव पातर कलां में जन्मे सुरजीत पातर ने साहित्य के क्षेत्र में अहम उपलब्धियां हासिल की हैं। उन्होंने पंजाबी साहित्य अकादमी के

अध्यक्ष के रूप में भी कार्य किया। पंजाब विश्वविद्यालय, पटियाला से मास्टर डिग्री पूरी करने के बाद, पातर ने गुफु नामक देव विश्वविद्यालय से पीएचडी की। इसके बाद उन्होंने पंजाब कृषि विश्वविद्यालय में पंजाबी के प्रोफेसर के रूप में योगदान दिया और वहीं से सेवानिवृत्त हुए। उन्होंने कई प्रसिद्ध कविताएं लिखीं। सुरजीत पातर को 2012 में पद्मश्री से नवाजा गया था। उन्होंने 1979 में पंजाब साहित्य अकादमी पुरस्कार, 1993 में साहित्य अकादमी पुरस्कार, 1999 में पंचानंद पुरस्कार, 2007 में आनंद काव्य सम्मान, 2009 में सरस्वती सम्मान और गंगाधर राष्ट्रीय कविता पुरस्कार से सम्मानित किया गया है।

### ब्राजील में तूफान से मरने वालों की संख्या बढ़कर हुई 116

### अफगानिस्तान में तूफान, बाढ़ से 50 लोगों की मौत

साओ पाउलो

दक्षिण ब्राजील के रियो ग्रांडे डो सुल राज्य में तूफान से मरने वालों की संख्या बढ़कर 116 हो गई है। 143 लोग लापता हैं, 756 घायल हुए हैं और लगभग चार लाख लोगों ने अपने स्थानों को छोड़ दिया है। एजेंसी ने कहा कि तूफान से कुल 1,947,372 लोग प्रभावित हुए हैं। जबकि 70,863 लोगों को सुरक्षाबलों और बचावकर्ताओं ने बचाया।

गुडवा नदी में बाढ़ आने के बाद पोर्टो एलेग्रे का सालगाडो फिल्लो अंतर्राष्ट्रीय हवाईअड्डा सेवा से



बाहर हो गया है। 29 अप्रैल के बाद से बारिश और बाढ़ ने अर्जेंटीना और उरुग्वे की सीमा पर स्थित शीर्ष कृषि और पशुधन उत्पादक रियो ग्रांडे डो सुल के इतिहास में सबसे खराब जलवायु त्रासदी का कारण बना है, जहां 437 से अधिक नगर पालिकाएं तूफान से पीड़ित हुई हैं।

काबुल

उत्तरी अफगानिस्तान के बगलान प्रांत में आए तूफान और बाढ़ से कम 50 लोगों की मौत हो गई।

आपदा प्रबंधन प्राधिकरण के प्रांतीय निदेशक हेदायतुल्ला हमदद ने कहा, तूफान और बाढ़ ने गोजरगाह-ए-नूर, जेलगाह, नाहरीन, बगलान-ए-मरकजी और बरका जिलों के साथ-साथ पुल-ए-खुमरी की प्रांतीय राजधानी को प्रभावित किया। तूफान और बाढ़ ने तखर, बदख्शां



तथा समांगन समेत अन्य उत्तरी प्रांतों के अधिकांश हिस्सों को भी प्रभावित किया, जिससे लोग हाताहत हुए और संपत्तियों को नुकसान पहुंचा।

अफगानिस्तान में पिछले महीने से भारी बारिश और बाढ़ आ रही है। इससे पहले देशभर में 80 से ज्यादा मौतें हो चुकी हैं।